

छापेमारी अभियान में 420 किलोवॉट बिजली चोरी पकड़ी, 2.1 करोड़ जुर्माना

- अल सुबह साढ़े तीन बजे शुरू हुई छापेमारी
- छापेमारी के दौरान बीएसईएस टीम के साथ दिल्ली पुलिस व सीआईएसएफ के जवान भी थे

नई दिल्ली: 28 जनवरी, 2009। पश्चिमी दिल्ली में बिजली चोरी के खिलाफ व्यापक अभियान में, बीएसईएस एन्फोर्समेंट टीम ने 420 किलोवॉट की बिजली चोरी पकड़ी है। इनमें तीन मध्यम आकार की मेलामाइन कॉकरी फैक्टरियां ऐसी थीं, जो 330 किलोवॉट बिजली की खपत कर रहे थे। बिजली चोरी में पकड़े गए इन लोगों के खिलाफ भारतीय बिजली कानून, 2003 के तहत कार्रवाई की गई और आरोपियों पर 2.1 करोड़ रुपये का जुर्माना किया जा रहा है।

- मटियाला (द्वारका) में मेलामाइन कॉकरी फैक्टरी में 330 किलोवॉट की चोरी

अल सुबह साढ़े तीन बजे बीएसईएस एन्फोर्समेंट टीम द्वारा की गई छापेमारी में हाई ग्रेड की एक मेलामाइन कॉकरी फैक्टरी में 235 किलोवॉट की बिजली चोरी पकड़ी गई। यहां बिजली की सीधी चोरी की जा रही थी। आरोपियों पर 1.5 करोड़ रुपये का जुर्माना किया जा रहा है। हालांकि फैक्टरी किसी किरण अरोड़ा के नाम पर है लेकिन बीएसईएस ने फैक्टरी के उपयोगकर्ता और तीन रजिस्टर्ड उपभोक्ताओं (भाइयों)– नरेंद्र, आनंद और जगदीश कुमार के खिलाफ भी मामला दर्ज किया।

इस छापेमारी अभियान को अंजाम देने के बाद, बीएसईएस टीम ने इस इलाके के दो अन्य मेलामाइन फैक्टरियों पर भी छापा मारा और, वहां कुल 95 किलोवॉट की बिजली चोरी पकड़ी। यहां भी बिजली की सीधी चोरी हो रही थी। इन दोनों में से, प्रत्येक पर करीब 30-30 लाख रुपये का जुर्माना किया जा रहा है।

- पीरागढ़ी के प्लास्टिक फैक्टरी में 80 किलोवॉट की चोरी पकड़ी

लेकिन दिन अभी बाकी था। बीएसईएस टीम ने पीरागढ़ी (नांगलोई) में एक मध्यम आकार वाली प्लास्टिक फैक्टरी पर छापा मारा और वहां 80 किलोवॉट की बिजली चोरी पकड़ी। इस फैक्टरी में बिजली मीटर के साथ छेड़छाड़ कर बिजली की चोरी की जा रही थी। आरोपी पर करीब 30 लाख रुपये का जुर्माना किया जा रहा है।

कानून का पालन करते हुए, आरोपियों को जुर्माने का भुगतान करने के लिए वक्त दिया गया है। लेकिन, यदि तय समय सीमा के अंदर आरोपी जुर्माने का भुगतान नहीं करते हैं, तो उनके खिलाफ मामले को बिजली के स्पेशल कोर्ट में ले जाया जाएगा।

खास बात यह रही कि उपरोक्त सभी छापेमारियों में बीएसईएस एनफोर्समेंट टीम के साथ दिल्ली पुलिस और सीआईएसएफ के जवान भी थे।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।

अधिक जानकारी के लिए संपर्क करें: प्रशान्त दुआ
कॉरपोरेट कम्युनिकेशंस- 39999870 / 9312007822

चंद्र पी कामत
कॉरपोरेट कम्युनिकेशंस- 39999642 / 9350130304